



മഹാത്മാഗാന്ധി സർവ്വകലാശാല, കോട്ടയം

കെ. എൻ. വേണുഗോപാലൻ കർത്ത
പബ്ലിക് റിലേഷൻസ് ഓഫീസർ
ഫോൺ: **0481- 2731020, 2732650,**
മൊബൈൽ: **9846720402**

പി.ആർ.ഒ/36/56/2018

2018 മാർച്ച് 14

പത്രക്കുറിപ്പ്

പരീക്ഷാ തീയതി

അഫിലിയേറ്റഡ് കോളേജുകളിലെ എട്ടാം സെമസ്റ്റർ ബി.എ. ക്രിമിനോളജി എൽ.എൽ.ബി. (ഓണേഴ്സ്)(റഗുലർ/സപ്ലിമെന്ററി), ബി.ബി.എ. എൽ.എൽ.ബി. ഓണേഴ്സ് (റഗുലർ), ബി.കോം എൽ.എൽ.ബി. ഓണേഴ്സ് (റഗുലർ) പരീക്ഷകൾ ഏപ്രിൽ 13ന് ആരംഭിക്കും. വിശദമായ ടൈം ടേബിൾ സർവ്വകലാശാലാ വെബ്സൈറ്റിൽ ലഭ്യമാണ്.

പുതുക്കിയ പരീക്ഷാ തീയതി

മാർച്ച് 9, 12 എന്നീ തീയതികളിൽ നടത്താൻ നിശ്ചയിച്ചിരുന്നതും മാറ്റിവെച്ചതുമായ രണ്ടാം സെമസ്റ്റർ എൽ.എൽ.ബി. പരീക്ഷകൾ (അഫിലിയേറ്റഡ് കോളേജുകൾ) യഥാക്രമം മാർച്ച് 16, 19 എന്നീ തീയതികളിൽ നടത്തുന്നതിനായി പുതുക്കി നിശ്ചയിച്ചു.

പരീക്ഷാഫലം

2017 ജൂലൈ മാസം നടത്തിയ ഒന്നാം വർഷ ബി.ഫാ. റഗുലർ/സപ്ലിമെന്ററി പരീക്ഷയുടെ ഫലം പ്രസിദ്ധപ്പെടുത്തി. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും മാർച്ച് 24 വരെ അപേക്ഷിക്കാം.

2017 ജൂണിൽ നടത്തിയ ഒന്നാം സെമസ്റ്റർ എം.എ. ഇക്കണോമിക്സ് (സി.എസ്.എസ്. ഇംപ്രൂവ്മെന്റ്/സപ്ലിമെന്ററി) പരീക്ഷയുടെ ഫലം പ്രസിദ്ധപ്പെടുത്തി. പുനർമൂല്യനിർണ്ണയത്തിനും സൂക്ഷ്മ പരിശോധനയ്ക്കും മാർച്ച് 27 വരെ അപേക്ഷിക്കാം.

2017 നവംബറിൽ നടത്തിയ ആറാം സെമസ്റ്റർ ത്രിവത്സര എൽ.എൽ.ബി. പരീക്ഷയുടെ ഫലം പ്രസിദ്ധപ്പെടുത്തി. എറണാകുളം ഗവ. ലോ കോളേജിലെ തുഷാര ആർ., സൗമ്യ മരീന ജേക്കബ്, മഹേഷ് കുമാർ പി.ജി. എന്നിവർ യഥാക്രമം ഒന്നും രണ്ടും മൂന്നും റാങ്കുകൾ നേടി. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും മാർച്ച് 23 വരെ അപേക്ഷിക്കാം.

2017 ഫെബ്രുവരിയിൽ സ്കൂൾ ഓഫ് ഇന്ത്യൻ ലീഗൽ തോട്ടിൽ നടത്തിയ ഒന്നാം സെമസ്റ്റർ ബി.എ. എൽ.എൽ.ബി. ഓണേഴ്സ് (പുതിയ സ്കീം മേഴ്സി ചാൻസ്) പരീക്ഷയുടെ ഫലം പ്രസിദ്ധപ്പെടുത്തി. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും മാർച്ച് 27 വരെ അപേക്ഷിക്കാം.

2017 ജൂണിൽ സ്കൂൾ ഓഫ് ടെക്നോളജി ആന്റ് അപ്ലൈഡ് സയൻസിൽ നടത്തിയ ഒന്നാം സെമസ്റ്റർ എം.സി.എ. (പുതിയ സ്കീം 2016 അഡ്മിഷൻ റഗുലർ) പരീക്ഷയുടെ ഫലം പ്രസിദ്ധപ്പെടുത്തി. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും മാർച്ച് 27 വരെ അപേക്ഷിക്കാം.

ഉത്തരക്കടലാസ് മൂല്യനിർണ്ണയം

2017 ഒക്ടോബർ നവംബർ മാസങ്ങളിൽ നടത്തിയ ഒന്നും രണ്ടും സെമസ്റ്റർ ബി.എ./ബി.കോം (പ്രൈവറ്റ് രജിസ്ട്രേഷൻ) പരീക്ഷയുടെ ഒന്നും രണ്ടും കോമൺ കോഴ്സ് ഇംഗ്ലീഷും മലയാളവും ഉത്തരക്കടലാസുകളുടെ മൂല്യനിർണ്ണയത്തിന് നിയോഗിക്കപ്പെട്ട അധ്യാപകർ ആലുവ യു.സി. കോളേജിൽ നിന്നും ഇന്ന് (മാർച്ച് 15)ന് ഉത്തരക്കടലാസുകൾ കൈപ്പറ്റേണ്ടതാണ്.

എം.ബി.എ. ഉത്തരക്കടലാസുകൾ

ഫെബ്രുവരി, മാർച്ച് മാസങ്ങളിൽ നടത്തിയ ഒന്നാം സെമസ്റ്റർ എം.ബി.എ. പരീക്ഷകളുടെ ഉത്തരക്കടലാസുകൾ ബന്ധപ്പെട്ട പരീക്ഷാ കേന്ദ്രങ്ങളിൽ നിന്നും സർവ്വകലാശാലാ കാമ്പസിൽ 25-ാം നമ്പർ മുറിയിൽ പ്രവർത്തിക്കുന്ന മുഖ്യനിർണ്ണയ ക്യാമ്പിൽ എത്തിക്കേണ്ടതാണ്.

ജിയോ ഇൻഫർമേഷൻ സയൻസ് ആന്റ് ടെക്നോളജിയിൽ ഹ്രസ്വകാല കോഴ്സ്

മഹാത്മാഗാന്ധി സർവ്വകലാശാലാ സ്കൂൾ ഓഫ് എൻവയോൺമെന്റൽ സയൻസസിലെ ഡോ. ആർ. സതീഷ് സെന്റർ ഫോർ റിമോട്ട് സെൻസിംഗ് ആന്റ് ജി.ഐ.എസ്.-ൽ നടത്തുന്ന ഹ്രസ്വകാല ജിയോ ഇൻഫർമേഷൻ സയൻസ് ആന്റ് ടെക്നോളജി കോഴ്സിൽ ഒഴിവുള്ള സീറ്റുകളിൽ അംഗീകൃത ബിരുദമോ ബിരുദാനന്തര ബിരുദമോ ഉള്ളവർക്ക് പ്രവേശനത്തിന് അപേക്ഷിക്കാം. അപേക്ഷാഫോറവും വിശദവിവരങ്ങളടങ്ങിയ ബ്രോഷറും www.sesmggu.net എന്ന വെബ്സൈറ്റിൽ ലഭ്യമാണ്. അവസാന തീയതി മാർച്ച് 17. ഫോൺ: 9446767451.

സഹകരണബാങ്ക് ക്ലർക്ക് പരീക്ഷാ പരിശീലനം

സഹകരണസംഘങ്ങളിലെ ക്ലർക്ക് തസ്തികയിലേക്ക് നിയമനത്തിനായി കോ-ഓപ്പറേറ്റീവ് സർവ്വീസ് എക്സാമിനേഷൻ ബോർഡ് മെയ് മാസത്തിൽ നടത്തുന്ന മത്സര പരീക്ഷക്ക് മഹാത്മാഗാന്ധി സർവ്വകലാശാലാ എംപ്ലോയ്മെന്റ് ഇൻഫർമേഷൻ ആന്റ് ഗൈഡൻസ് ബ്യൂറോ നടത്തുന്ന പരിശീലന പരിപാടിയിൽ ഏതാനും സീറ്റുകൾ ഒഴിവുണ്ട്. പങ്കെടുക്കുവാൻ താല്പര്യമുള്ളവർ 0481 - 2731025 എന്ന നമ്പറിൽ ബന്ധപ്പെടുക.

എം.ജി.യിൽ പോളിഷ് ശാസ്ത്രജ്ഞന്റെ പ്രഭാഷണം

മഹാത്മാഗാന്ധി സർവ്വകലാശാലാ നാനോസയൻസ് പഠനകേന്ദ്രം സംസ്ഥാന ഉന്നത വിദ്യാഭ്യാസ കൗൺസിലിന്റെ സഹകരണത്തോടെ ഇന്ന് (മാർച്ച് 15) മുതൽ നടത്തുന്ന ത്രിദിന എറുഡേറ്റ് പ്രഭാഷണ പരമ്പരയിൽ പോളിഷ് ശാസ്ത്രജ്ഞൻ ഡോ. ജോസേഫ് ടി. ഹപോണിക് പ്രഭാഷണം നടത്തും. വിവരങ്ങൾക്ക് ഫോൺ: 9847820197.

പബ്ലിക് റിലേഷൻസ് ഓഫീസർ (ഇൻ ചാർജ്)